
ЎАЛЯПУМЯ 


РтаезуІка оріасопа гусгаНею. 
Год ІІ 


Ў, 


ОРГАН БЕЛАРУСКАГА СЯЛЯНСКАГА САЮЗУ 


Адрэс Рэдакцыі й Адмівістрацыі: ВІЛЬНЯ, 
ПОЛАЦКАЯ 4. -- (ИЛ1ХО, РОЁОСКА 4). 
Рэдакцыя адчынена штодня зд 19 да 7 га- 
дзіны апрача сьвята. 
Рэдактар прыймае ад 12 да ? гадз. 


Прэсавыя рэпрэсыі. 


ІЦто дзень то навіны! Кажуць, што 
знакам добрага тону й інтэлігэнцыі ёсьць 
якраз тое, каб ня дзівіцца зь ніякіх, на'т 
сэнсацыйных навінаў. Апошняй навіной 
у польскім законадаўстве -- ёвекць распа- 
раджэньне польскага ўраду, падпісанае прэ- 
зыдэнтам, аб прэсе. Ня дзівімея з гэтага за- 
кону, бо спадзяваліся й спадзяёмея ў Польш- 
чы ўсялякіх магчымасьцяў. Але нягледзячы 
на гэта мусім выявіць сваё становішча. 

Што такое новы закон аб прэсе? Гэ- 
ты закон дае права адміністрацыйнай уладзе 
пасвайму пагляду накладаць грашавыя кары 
на газэты й часопісі да сумы 10.000 зал. 
або з заменай на З месяцы адседкі вінава- 
тага рэдактара, або аўтара. Гэтая кара 
можа быць наложана за зьмяшчэньне ў часо- 
шсі весткаў нязгодных з праўдай, або шкод- 
ных гаспадарству або якія ганьбяць вышшыя 
ўлады. Прычыны для караў як бачым, па- 
даны ў агульнай форме. Агульная форма 
якраз вельмі на руку для тых рэфэрэнтаў 
ураднікаў, якія сочаць за прэсай 1 будуць 
накладаць кары. Па свайму пагляду, бяз 
суду, будуць яны пастанаўляць ці паданая 
вестка можа пашкодзіць гаспадарству, ці 
не, і ўзалежнасьці ад свайго пагляду бу- 
дуць караць рэдактароў. Выбачайце, але-ж 
пагляд такога рэфэрэнта якраз можа апі- 
рацца на сваіх вузенькіх пераконаньнях і па- 
няцьцях аб дзяржаўным жыцьці. Рэдактар, як 
выраблены грамадзянін, якраз можа ляпей 
разьбірацца ў тым ці зьмешчаная ім у га- 
зэце вестка для будучага дабра гаспадар- 
ства ёсьць карыснай, ці шкоднай. Калі хо- 
дзе аб факты нязгодныя з праўдай, то хто-ж 
будзе судздзёй ці запраўды гэныя факты ня- 
згодныя з праўдай? Той самы рэфэрэнт, які 
будзе караць, мае права пастанаўляць аб 
гэтым. Дык дзеж праўда, дзе еправядлівасьць! 
За праўдай і справядлівасьцяй пакрыўджа- 
ны трымесячнай адседкай рэдактар можа 
падаваць у суд. Ці-ж ня зьдзек гэта над 
свабодай друку загварантаванай констыту- 
дыяй? Права прэсы крытыкаваць урад ёсьць 
здабычай дэмакратаў, якія маюць ца мэце 
крытыкаю ўлады даходзіць да яе даскана- 
леньня; бо да ўлады могуць часам дар- 
вацца такія людзі, явія якраз працуюць на, 
шкоду гаспадарства. Такія выпадкі ўжо бы- 
лі ў гісторыі. Ды вельмі шмат важных ар- 
гумэнтаў можна прывесьці на карысьць 
вольнасьці прэсы, вольнасьді грамадзянскай 
ашніі, якая выказуецца прэсай. А цяпер 
зададзём сабе іншае пытаньче. Проці каго 
ськіравана, галоўным спосабам распара- 
Джэньне польскага ўраду ў ёеправе скаса- 
ваньня вольнасьці прэсы? Каб адказаць на 
гэтае пытаньне, трэба заглянуць у хроніку 
аб судовых еправах. Пабачым там, што най- 
болей пад судом, а адзін і ў вастрозе зна- 
ходзіцца рэдактараў беларускіх газэтаў. 
Ёсьць там рэдактары і ,Сялянекай Нівы“ 
і ,Ерыніцы“ і , Бел. Справы“ і яе продкаў. 
За апошнія гады панаваньня Польшчы най- 


Падпіска: 


на адзін месяц -- 1 зад., на З месяцы -- 9 зал., 
на б месяцаў 4 зал., на год -- 8 зад. 


болей канфіскаваліся беларускія газэты, Гэ- 
тыя факты зьяўляюцца довадам таго, што 
праеовыя рэпрэсыі наўперад пойдуць про- 
ці беларускіх чаеопісяў, проці часопісяў 
нацыянальных меншасьцяў. Дагэтуль рэп- 
рэеыі беларускіх газэтаў праводзіліся па- 
водле даўнейшых царскіх законаў. Калі ка- 
місару ўраду не падабаліся якія нумары 
беларускіх газэтаў, ён канфіскаваў іх і рэ- 
дактара аддаваў пад суд. Цяпер, паводле 
новаго закону камісар ураду будзе канфі- 
скаваць газэты і сам судзіць рэдактараў, 
накладаць адразу кару ў суме да 10.000 з. 
або адразу садзіць рэдактара ў вастрог. Да, 
гэткага закону не дайшоў наветцарскі урад! 
Аўстрыяцкі Францішак, нямецкі Вільгэльм 
і расейскі Мікалай П не адважыліся выдаць 
такі закон, затое польскі прэзыдэнт, няг- 
ледзячы на сваю констытуцыю гэта зрабіў 
вельмі адважна. Паглядзім, што з гэтага 
выйдзе! 

Мусім тут адзначыць, што закон проці 
прэсы непадабаўся на'т некаторым польс- 
кім газэтам, што бароняць цяперашні урад. 
Нат, ,Кигіег Рогаппу“ выказуецца проці 
гэтага закону. Цікава як цяпер выглядаюць 
польскія дэмакраты. якія падтрымлююць 
цяперашні ўрад? Як выглядаюць пэпээсы, 
якіх сябра міністрам у цяперашнім урадзе, 
як выглядае Вызваленьне, клюб Працы 
і іншыя? 

Нашае адносіны да польскага ўраду 
ўжо даўно вядомыя. Чым далей у лес, тым 
болей дроў. Чым болей жывём пад Поль- 
шчай, тым болей пераходзім мы, Беларусы, 
на ўсё болей цярністы шлях. Але будзем 
вытрывалымі, пераможам гэтае гора! 

ачы. 


Цана абвестак: 
на 1-ай старонцы 380 гр., 2 і З-яй -- 95 гр. і на 
Зай -- 20 гр. за радок дробнага друку у вад- 
нэй палосцы. Кадаючыя іншых абвестак павін- 
ны зьвярнуцца да Адміністрацыі. 


Гурткі Беларускага Інстытуту 
Гаспадаркі і Культуры. 


30. У вёецы Слабада, Браслаўскага пав. 
зарганізаваны Слабодзкі Гурток Беларускага 
Інстытуту Гаспадаркі й Культуры. 

31. У в. Жарсьцьвянка, Дзісьненскага пав. 
зарганізаваны «Карсьцьвянскі Гурток Беларус- 
кага Інстытуту Гаспадаркі й Культуры. 

32, У м. Суботчікі, Лідзкага пав. зарга- 
нізаваны Оуботніцкі Гурток Беларускага Інсты- 
туту Гаспадаркі й Культуры. 

ЭЗ. У в. Адамчукі, Віленска-Гроцкага пав. 
зарганізаваны Адамчуцкі Гурток Беларус. Інт. 
Іасо. й Культ. 

34. У м. Новай-Вялейцы зарганізаваны 
Нова-Вялейскі Гурток Бел. Інст. Гасп. й Культ. 

35. У в. Нараўка, Бельскага пав. зарга- 
нізаваны Нараўскі Гурток Бел. Інст. Г. й Культ. 

36. У м. Бярэза-Картуская, Пружанскага 
пав. заргапізаваны Картуз-Бярэскі Гурток Бел. 
Інст. Гасп. й Культуры. 

37. У м. Радашкавічы, 
зарганізаваны Радашкаўскі 
Гасп. й Культуры. 

38; У в. Шутавічы, Апмянскага пав. зар- 
ганізаваны Шутаўскі Гурток Бел. Інст. Гасп. 
й Культуры. 


Вялейскага пав. 
Гурток Бел. Інст, 


Бавазаагнаавнаавааааааае аа аа ага аг аве 


Падавайце дэклярацыі на бела- 
рускія ўрадовыя школы! 


Дэклярацыі і ўсе інструкцыі на жа- 
даньне высылае: 

а) Беларускі Інстытут Гаспадаркі й 
Культуры (МіІпо, Рачаіпа 7 т. 8) і 

Ь) Т-ва Беларускай Школы (Чііпо, 
МПІейзКа 12 т. б). 


БЕЛАРУСКІ ФІЛЁЛЁГІЧНЫ ЗБЕЭД У МЕНСКУ. 


У нядзелю 14 лістападу пачаўся ў Менску 
Беларускі Філёлёгічны Эезд і мае скончыцца 
20-га лістападу. Горача вітаем Зьезд і жадаем 
яму ўдачнае працы. ьезд гэты даўно чаканы 
й гатаваны. Скліканы ён дзеля рэформы бела- 
рускай абэцэды, правапісу Й граматыкі (з вы- 
няткам сынтаксысу). Гэтакім парадкам гэты на- 
вуковы зьезд, ці, як ён афіцыяльна названы, 
Акадэмічная Конфэрэнцыя мае практычныя за- 
даньні, тое ці накшае разьвязаньне каторых бу- 
дзе мець вялізарнае значэньне дзеля далейшага 
развою беларускае літаратурнае мовы. Практыч- 
ным характарам зьезду выясьняецца й тое, што 
на яго запрошаны ня толькі адумыслоўцы-фі- 
лёлёгі, але й значная лічба іншых рабачаёў на 
беларускай культурнай ніве, каторыя пашыра- 
юць пяром беларускаю культуру і разьвіваюць 
літаратурнаю мову беларускаю. Гэткім парадкам 
пры ўдачным разьвязаньню шмат якіх пытань- 
няў адразу было-б магчыма прынятыя пастано- 
вы шырака рэалізаваць. А трэба яшчэ аддаць 
справядлівасьць Інстытуту Беларускай Культу- 
ры ў Менску, што ў гэтай чыста-культурнай 
і ўсебеларускай справе не рабіў партыйнага 
выбару паміж Беларусамі, а запрасіў ён бяз 
розьніцы політычных кірункаў і паглядаў. Вель- 
мі шмат так-жа запрошана філёлёгаў чужых 
народаў. 

На жаль польская ўлада начай аднеслася 
да зьезду. Чыста навуковаю справу яна, віда- 
вочна, прадставіла сабе як політычнаю, вынікам 


чаго было тое, што з усіх, каторыя зьбіраліся 
на зьезд, пашпарт дастаў толькі адзін, а гэты 
шчасьлівы", не захацеў адзіны карыстаціся 
тым правам, якім на ўсім сьвеце карыстаюцца 
ўсе грамадзяне і ад падарожжа ўзьдзержыўся. 
Ня выданьне польскаю ўладаю пашпартаў на 
зьезд немагчыма ніяк апраўдаць, бо ясна кож- 
наму, як Божы дзень, што й найполітычнейшы 
Беларус, паехаўшы ў Менск, ня могбы пашко- 
дзіць польскаму гаспадарству. 

Гэткім парадкам Заходняя Беларусь на так 
важным зьезьдзе зусім не прадстаўлена. Шкод- 
насьць гэтага нам асабліва стане яснай, калі 
зьвернем увагу на тыя ў значнай меры дзіў- 
ныя проекты рэформы правапісу, якія зрабілі 
некаторыя ініцыятары зьезду. Дзеля гэтага, трэ- 
ба прывітаць тэлеграму Беларускага Наву- 
ковага Т-ва ў Вільні, у якой яно заяўляе, што 
будзе лічыць рэзалюцыі, факультатыўнымі да, ўз- 
гадненьня іх з прадстаўніцтвам Заходняе Бела- 
русі“ і просіць Конфэрэнцыю ўзьдзержыцца 
ад рэалізацыі прынятых пастановаў да такога 
ўзгадненьня“. 

Да гэтага дадам яшчэ, што зьмена ці да- 
паўненьне беларускае граматыкі ці правапісу 
не павінна (стацца дарогаю прытарнаваньня іх 
да прыдуманых прынцыпаў, каторыя яшчэ самі 
патрабуюць умотываваньня, але дарогаю ўсеба- 
ковага навуковага разгляду кожнае асаблівась- 
ці, выходзячы із самае беларускае мовы як 
такое. Філёаве. 


2 (е; 


І Зааодзай Унврўі, 


Зьмена назову пошты. 


Назоў пошты Галынка" ў Слонімскім па- 
веце зьменены на назоў ., Галынка каля Оло- 
німа". 


Ваўкі ў Горадзэньшчыне. 


Наказуюць з Горадзеншчыны, што тамака 
дадзяваюць людзём ваўкі. Здараецца, што ваў- 
кі нападаюць на жывёлу ў хлявах. Паляўнічыя 
думаюць, што сёлета ваўкоў болей, як летась 
гэтай парой, 


Мусульманскія воласьці. 


Мусульманскі муфці д-р Шынкевіч працуе 
над арганізацыяй і ўпарадчаньнем мусульман- 
скіх рэлігійных воласьцяў у дах. Беларусі. Бу- 
дзе апрацаваны статут мусульманскіх волась- 
цяў, каторы мае быць зацьверджаны міністрам 
веры, як норма адносінаў паміж гэтымі волась- 
цьмі й гаспадарствам. 


пасекі ы 


Дарагонькая Рэдакцыя! 

Ты ўсім усё кажыш, скажы-ж і нашаму 
куточку, што трэба рабіць! ў 

Па іншых куткох лепшыя долі бываюць, 
там ёсьць свае арганізацыі, туды прыходзяць 
нейкія людзі і дастаюць падпіскі для беларусаў, 
а к нам ніводная птушка ня заляціць. сьць 
у нас побач дзьве вёскі Кастыкі й Чапельшчы- 
на Касьцянеўскай валасьці, людзі зьбеларускай 
думай, але як авечкі без пастыра, нічога ня 
знаюць, што рабіць. Тутачка (у Кастыках) ёсьць 
і школа, але польская і нашых дзетак вучаць 
чытаць і пець папольску, а пра сваё няма ча- 
го і думаць. Гаманяць грамадзяне між сабой, 
каб і да іх хто прыехаў, дык усе-бы з рукамі 
Й нагамі адазваліся-бы за Беларусаў, а зь яко- 
га боку ўзяцца ня ведаюць і праўду сказаць, 
пабояваюцца польскага права. Рускага сьвету 
тутачкі крыху ўкусілі, а свайго не смакавалі. 

Пішу як магу да рэдакцыі, спадзяючыся 
на яе падмогу, што яна толькі можа скіраваць 
жаданьні куды трэба. 

Квактун. 


Багатыру і чорт дзеці калыша. 


Чаму-ж ня пець, чаму-ж ня гудзець, калі 
да багатыроў лепшая доля на сьвеце йдзець. 
На багатыра лепшае вока маюць ўсюды. Так 
і ў нашай вёсцы на шчот усякіх павіпнасьцяў 
багатым лепей як бедным-малазямельным, 

Правяць у нас дарогу на працягу вёсак 
Ерхі--Сосанка, людзёў выганяюць ад хаты гэ- 


а занальнасць атава зева грагецчншаааанага ныхаваазя санак сатану ена сана заа тыааь сач ан. 


К. Сваяк. 


ЧАРКУ ДАЙ, БРАЦЕ... 


(Канчатак). 
4. ЗІМА. 


Вагон, Праз вокны, як у дзіўнай раме, 
Бягуць парадкам лес і мёртва ніва. 
Сонца зьнячэўку нехаця загляне, 

І, азірнуўшы падарожных крыва 

За іх някемства, вочы закрывае 
Хмарай-хусьцінай, або ў лес зьбягае. 


Сонны іх твары, гаворка ляніва, 

І бразг калёсаў нейкі такі жудкі, 

І погляд часта відаць палахлівы, 

] сон іх нейкі так трывожна чуткі; 
Прэцца машына неяк пярунліва, 
То парай чмыхне--сьвісьне агідліва, 


Сталі. Праз вочы змучаны з прасоньня 
Бачу я нейку новую фігуру: 

Прысеў на лаўцы, глянуў праз ваконьне, 
Ўсіх азірае, папіросу кура... 

І раптам чую сваё я іменьне, 

На жах няясны і разам зьдзіўленьне: 


«Сяброчку--ёратка! Не пазнаў, дальбог-ка... 
«Ня помніш школы у Гайскім павеце? 
«Ах, як век гэты зьмены ў твары множа, 
«Як сьмешна зманна на гэтым тут сьвеце... 
І дай так дапей прошласьць ўспамінаці, 
Адно хваліці, другое ругаці. 


Быў--кажа--ў войску... Вясёла жылося, 
Хоць было цяжка як жылі «у полі». 
Цяпер нічога больш не асталося, 

Як ажаніцца, бо гуляць даволі... 

«Цяпер зь дзяўчынкай трэба разьвітацца, 
«Ўзяць сабе жонку і за дзела брацца. 


Я. Л.Я, нее АЯ НЯ “В 


тулькі як хто плаціў падаткі. Здаецца зроблена 
як ня трэба справядлівей: хто маець болі зямлі, 
той болі плаціць падаткаў і болі павінен высы- 
лаць людзей на дарогу, але тут скрыўдзілі, на- 
прыклад: ў вёсцы Чапэльшчына, Касьцянеў- 
скай воласьці, Вялейскага павету, гр. Чарняў- 
скаму, які жыве на валоццы трэба на дарогу 
4 чалавекі й 4 падводы, на другой-жа валоццы 
Бяганскаму, які жыве на 1/6 часьці валокі, трэ- 
ба б чалавекаў і б падводаў. 

Валокі-ж роўныя, а на работу трэба ня 
роўна; гэтак-жа і іншых ня роўна, на адной 
палавіне валокі трэба б, а на другоў 6. 

Няма ведама хто гэтак разьдзяліў працу, 
ці воласьць, ці кастыцкай грамады стараста, бо 
ад яго наш вясковы дастаў запіску каму коль- 
кі трэба рабіць і ён піша выпаўненьня павін- 

насьці. Кгактун. 


Было, было дый скончыласа. 


Надовячы мне прыйшлося бачыцца й гава- 
рыць зь сялянамі вёскі Бурачкі, Грыцэвіцкай 
воласьці. Пасьля прывітаньня й што чуваць, 
нашая гутарка перайшла на найбалючэйшае 
месца Бурачкоўцаў, а паіменна: іхняга пера- 
ходу на хутары. Зямлі ў нас мала, дый тая 
параськідана ў розных мясцох -- пачалі свой 
расказ Бурачкоўцы,- болей палавіны зямлі ля- 
жыць далёка ад вёскі. Так, што кожны гаспа- 
дар мае яе ў 24 кускох. Юсьць палоскі, што 
і з баронаю нельга завярнуцца, але затое доў- 
гія на цэлаю вярсту. каціны папасьвіць, ка- 
лі-б хто Й хацеў, то немагчыма, бо покуль за- 
гоніш і прыгоніш, пройдзе шмат часу, а ска- 
ціна будзе галаднеўшаю, чым із хлева выйшла. 
Наканец нашае цярпеньне кончылося і мы ў 
пачатку 1923 году напісалі заяву да Земскага 
Камісара ў Нясьвіжы, аб сваем жаданьню йсьці 
на хутары й паслалі яе праз войта нашае во- 
ласьці. Доўга мы чакалі адказу ад яго, прай- 
шло болей году, покуль Земскі Камісар пры- 
слаў нам паперку, дзе было сказана, што за- 
яву трэба падаваць яму аб гэтым асабіста, а не 
праз войта воласьці і толькі тады будзе яе раз- 
глядаць. Забраліся нанова й падалі просьбу ўжо 
асабіста, і йзноў чакаем. Нарэсьце, прыяжджае 
да нас камісар, пагаварыў хораша, напісаў пра- 
такол дый паехаў. Ізноў чакаем нешта меся- 
цаў зь 9. Напасьледак дасталі 4-га чэргеня 
1925 г. з Горадні ад Акружнае Земскае Камі- 
сыі копію пастановы Ж? 65-1995 г., аб зацьвер- 
джаньню на хутары і аб прырззцы для мала- 
зямельных 62 гэкт. сенажацяў князя Радзівіла. 
Усьцешылася нашая бяднота, але не надоўга. 
Прыехалі каморнікі (вясною сёлета), пасьля аб- 
меру й ацэнкі зямлі, на ад'езьдзе сказалі, што 
прырэзкі ёсьць ня 69 гэкт., а толькі 35 гэкт. 
Зьвярнуліся па выясьненьне да камісара, на 
што ён сказаў, што каму мала, то няхай ку- 
піць сабе ў Радзівіла колькі хоча, на'т на- 


-- А тдзе-ж дзяўчына? -- нясьмела пытаю, 
-- «Э, доўга баяць. Жыў зь ёю дзяцінна... 
«Еду успомнець -- сама узывае... 

«Ты прыйдзеш заўтра у раннай гадзіне 
«Нагаварыцца, ўспомнеці старое, 

«Ты нешта церпіш! Цябе супакое». 


Так гаманіў мой знаёмы ваяка, 

А мне здалося, што я не надарма 

Зь ім у вагоне сваткаўся аднака: 

Лёс нам здарае вельмі гаспадарна... 
Позна вярнуўся, лёг адразу спаці 

З думкаю заўтра мілу павідаці. 

Сон быў спакойны, як райскай нядзелі. 
Сьніў, што зь ёй разам краскі мы зрывалі, 
Што каля рэчкі удваіх сядзелі, 

Што кветкі разам у ваду кідалі, 

Што адна толькі патанула кветка 

І штось сказала накшталт: «малалетка!» 


Зямелька зрана акрылася сьнежкам, 

Як гаспадыня зімачку спаткала 

На-поў гасьцінна, а на-поў з усьмешкам 
І ўжо пакоі дзе жыць паказала. 

Устаў я можа крышачку зарана, 

Але што-ж зробіш з душой разыгранай! 


Думаю: Люба йшчэ ўстаць не захоча, 
Сон ёй трывожыць гэты раз ня буду, - 
Йду да ваякі, хай мне пабалбоча 

Аб нашым прошлым: адгоне прыблуду 
Журбу сваёю насьмешкай з жанчыны, 
Казаў-бы «грэхам яна ёсьць мужчыны», 


Сяброк мой шустры увайшоў ціхенька, 
Быў ўжо адзеты, пробаваў гітары. 

2 «Эх, меў ў руках я ўжо яе даўненька, 
«Але--пст! Ціха,--там у мяне «чары»! 
«Крышку замнога дзяўчыначка піла, 

«І чарка хітра з ног яе зваліла. 


А 

пісаў аб гэтым пратакол і сказаў, што пашле 
ў Горадню, каб купіць можна быдло-бы праз 
банк. Гэта было вясною, прайшло лета, настала 
восень, падыходзіць і зіма, а адказу няма Й ка- 
морнікаў няма. Людзі ня ведаюць, што робіць, 
у некаторых будынак ужо стары, гніе, а па- 
праўляць няма сэнсу, поле пустуе, бо гной вы- 
возяць, толькі на бульбу. Калодзежы ў многіх 
ужо разваліліся, трэба папраўляць, ды Й палі- 
цыя націскае на гэта, а як чыніць, правіць, ка- 
лі мо' заўтра прыйдзецца ўсе кінуць і цягнуц- 
ца на новае мёееца. Купіць-жа сабе зямлі, як 
радзіць камісар, нашыя бедныя ня могуць, бо 
нашая вёска зьністожана, чакаць 4 гады, 10 та- 
ды Й хутароў будзе ня трэба. Будзем голыя, 
босыя, як сьвятыя! Мо' яшчэ, штоколечы разка- 
залі-б Бурачкоўцы аб сваім жыцьці, горы, але 
вечар змусіў нас разыйсьціся ў розныя ста- 
роны. Мужычок. 


З; Даадснаае Літвы, 


9-га лістападу ў міністэрстве загранічных 
справаў была мена дакумэнтамі пацьвярджаю- 
чымі трактат аб пненападавьню паміж Літвой 
Г бЕСР: 


Буднэт. 


Буджэтная комісыя соймавая прыняла про- 
ект падаткаў, павялічаючы крыху суму даходаў, 
азначаных радаю міністраў. 

Спадзяюцца 228 міл. літаў даходаў. 


НАВІНЫ. 


-- Беларуская дэлегацыя ў Віленскага 
каталіцкага Ййрцыбіскупа. У пятніцу 12 ліс- 
тападу Цэнтральны Камітэт Беларускай Хры- 
сьцянскай Дамокрацыі паслаў да Віленскага 
каталіцкага Арцебіскупа дэлегацыю з мэтай да- 
ручэньня мэморыялу і перагавораў аб патрэ- 
бах Беларусаў каталікоў Віленскай Архі- 
дыецзэзіі, 

Аб зьмесьце пададзенага мэморыялу і аб 
адносінах да яго з боку Арцыбіскупа падамо ў 
наступным нумяры ,Сял. Нівы". 


--. Віленскі Гурток Беларуск. Інстытуту Гае- 
падаркі й Культуры залажыў бібліотэку, като- 
рая месьціцца ў памяшчэньню Гуртка, Заваль- 
ная вул. 7-8. 

У бібліотэцы ёсьць усе кніжкі беларускія, 
друкаваныя ад 1905 да апошніх часоў. Віблід- 
тэкай кіруе скарбнік Гуртка Яцына Аляксандра. 

Бібліотэка адчынена ад гадз. 9 да 7 веч, 


Сказаўшы гэта, прачыніў ён дзьверы... 
На софе мяккай ляжала дзяўчына! 
Грудзі адкрыты, твар як-бы з паперы 
Бледы і гідкі (і ня без прычыны)... 
Над целам сонным сяброк мой схіліўся, 
Цалункам прагным ёй у грудзі ўпіўся... 


Зусім ня помню лто са мной зрабілась... 
Як бязпрытомны я глядзеў праз дзьверы... 
Яна! Так! Люба!... Навет нрабудзілась 

І вочы ейны сумныя бязь меры... 
Стралою рынуў адтуле я вонкі, 

За думкай страшнай пабег наўдагонкі. 


Хайіў рэвольвэр і ляцеў да рэкі, 

Тдзе ў сьне мы кветкі сёдня пакідалі, 

Рэчка замерзла. А маей уцекі 

Тутка, здаецца, груганы чакалі: 

Зь лесу ўзнялася іх грамада цэла 
крыкам злосным ў неба загрымела. 


Як труп у тое я месца зваліўся, 

Гдзе мы калісьці агонь раскладалі, - 

Біў сабе грудзі і сьлязьмі заліўся... 

Раптам рэвольвэр адкінуў найдалей, 

Бо сьмех шалёны хапіў з тэй прычыны: 

Што «шлях з жанчынай ёсьць грэхам 
[мужчыны»э, 


Цяпер ня знаю, гдзе яна, што зь ёю: 
Пашто крывавіць--рану свайго сэрца? 
Часам здаецца, што яна мабю 

На векі будзе, хоць-бы ў паняверцы. 
Так кажа сэрца, а розум рагоча... 
Чарку дай, Браце! Нап'юся ахвоча. 


Прысылайце грошы на падпіску. 

Сябры гуртка карыстаюцца бібліотэкай дар- 
ма. Іншыя асобы, жадаючыя пазычаць кніжкі 
павінны зеплаціць 1 зал. залогу і 920 гр. у ме- 
сяц за чытаньне. 

-- Тэлеграма Беларускаму Навуковаму 
Зьезду ў Менску. Беларускае Навуковае Т-ва 
ў Вільні паслала гэтакаю тэлеграму Беларуска- 
му Філёлёгічнаму Зьезду ў Менску: 

Інбелкульт- Менск. 

Урад Беларускага Навуковага "Таварыства 
вітае Акадэмічную Конфэрэнцыю, шле пажа- 
даньне ўдачнае працы. 

Адмова польскае ўлады выдаць пашпарты 
ўсім запрошаным на зьезд прымусіла й адзіна- 
га, што дастаў пашпарт, дзеля солідарнасьці 
ўстрымацца ад падарожжа. Гэтак Заходняя Бе- 
ларусь пазбаўлена прадстаўніцтва пры разьвя- 
заньні пытаньняў нашага культурнага жыцьця 
першае вагі, вынікам чаго можа быць аднабо- 
касьць пастановаў Конфэренцыі. 

Беларускае Навуковае Таварыства будзе 
лічыць рэзалюцыі Концэрэнцыі факультатыўны- 
мі да ўрадненьня іх з прадстаўніцтвам Заход- 
няе Беларусі. Таварыства просіць Конфэрэнцыю 
ўзьдзержыцца ад рэалізацыі прынятых пастано- 
ваў да таго ўзгадненьня. 

Урад Таварыства. 

У студэнтаў Беларусаў. Беларускі Сту- 
дэнскі Саюз у Вільні пачаў працу ў сёлетнім 
цкольным годзе. 

Сэкрэтарыят Б. С. Саюзу (Віленская 12, 
п. 6) адчынены ў аўторкі, чэцьверы і оўботы 
ад ? да б гадз. папал. 

Ад 1-га кастрычніка с. г. Бел. Студ. Саюз 
пачаў рэестрацыю новых сяброў. 

-- Угодкі Якуба Коласа. Сёлета споў- 
нілася 20 год літаратурнае дзейнасьці Якуба 
Коласа (праўдзівае прозьвішча ягонае--Канстан- 
ція Міцкевіч). Якуб Колас пачаў друкаваць свае 
творы ў 1906 годзе ў Нашай Долі“; ён нале- 
жыць да найлепшых беларускіх поэтаў. У Мен- 
ску будзе святкаваньне 20-х угодкаў літаратур- 
най дзейнасьці Коласавай. Як ваказуюць газэ- 
ты, Якуб Колас у Радавай Беларусі абвешча- 
ны сёлета народным поэтам. Гэтакім парадкам 
тэта ўжо другі беларускі народны поэта. Пер- 
шым народным поэтам летась абвешчаны Янка 
Купала (Я. Луцэвіч). ў 

-- Суд над літоўскай газэтай. Акружны 
суд зацьвердзіў арышт накладзены камісарам 
ураду на м. Вільню на 29 118 й 119 літоўскай 
тазэты ,УЙпіацз Лідаз". Адначасна пацягнёна ў 
«буд рэдактарка Жукоўская. 

-- 12ХІ. конфіскавана Лё 46 літоўскага 
зкурналу .Кеіаз'" за арт. , Пара варушыцца”. 
Над рэдактарам І. Новікам будзе суд паво- 
дле арт. 129. 

-- Суд над украінскімі пасламі ў Віль- 
ні. іб-га лістападу ў апэляцыйным судзе ў 
Вільні пачаўся суд над украінскімі пасламі: 
Хучмаем, Васынчуком і Казіцкім. 

Менаваныя паслове абвінены, што ,закліка- 
ллі насяленьня да паваленьня існуючага гаспа- 
дасьцьвенага ладу" і былі выдадзены Соймам 
суду, што засудзіў іх ад І да З год турмы. 

На пропозыцыю абароньнікаў паслове былі 
звольненыя пад залог ад 100 да 300 залатовак. 
У гэтым часе падсудныя падалі апэляцыю ў апэ- 
ляцыйны суд у Любліне, дзе былі звольнены 
ад віны й кары. 

Але прокурор падаў касацыю ў Найвы- 
шэйшы буд, каторы скасаваў прысуд Ацпэля- 
цыўнага Суду ў Любліне і перадаў справу на 
новы разгляд Апэляцыйнаму буду ў Вільні. 
Абароньнікамі вышпаменаваных паслоў ёсьць 
адв. Лібэрман і Сьмяроўскі. 

-- Вялезнадарожная лінія Вільня--Ра- 
дунь. Віленскаму вайводзе пададзены проект 
будоўлі зялезнай дарогі Вільня--Эйшышкі--Ра- 
дунь. Польскія газэты пішуць, што лінія гэтая 
будзе мець вялікае значэньне, бо злучыць Віль- 
ню зь яе паўднёвымі ваколіцамі, з каторымі да- 
тэтуль былі вносіны слабыя. 

Але магчыма, што гэтая лінія праводзіцца 

дзеля стратэгічных мэтаў. 


З Попьшчы. 


Протэст варшаўсніх журналістаў і газэтаў 
проці прэсавага дэкрэту. 


На паседжаньню 10 лістападу сёлета, праў- 
левьне сындыкату варшаўскіх журналістых ра- 
зам з выдаўцамі й галоўнымі рэдактарамі што- 
дзенных газэтаў варшаўскіх прынята гэтакая 
рэзолюцыя: 

»Прадстаўніцтва штодзеннай прэсы ў Вар- 
шаве, разгледзіўшы загад Прэзыдэнта Рэспублі- 
кі з дня 4 лістападу 1926 г. аб карах за пашы- 

“рэньне непраўдзівых весьцяў ды аб карах за 
за зьнявагу ўладаў і іхніх прадстаўнікоў, пры- 
знаючы канечнаю патрэбу ўрэгуляваньня прэ- 
савых законаў у Польшчы ў паразуменьню з 


восуЧьЬ. 


За сьцяною хаткі 
Восень павявае, 
Дзетанькаў да маткі 
Кучка падбягае. 
«Маці, міла маці, - 
Кажа Ясь да маткі, - 
Будзем лепш гулялі 
У куточку хаткі; 
Бо на панадворку 
Зюзя ўхапіць хоча 
І так, як ТГадорку, 
На сьмерць завалоча. 
Мы баімся сьмерці, 
Ня хочым ўміраці. 
Ня хочым памерці». 
Дзеці ў хор да маці. 
Маці так міленька 
На іх паглядае 
І сьлязу чысьценьку 
З вочаў абцірае. 
«Апраньце халаткі -- 
Кажа дзеткам маці -- 
І ідзеце з хаткі 
Вы на двор гуляці. 
Вось там, як міленька, 
На лугу прасторным; 
Ой баржджэй, барзьдзенька, 
Бо мы ў пакаморным. 
То ня наша хатка, 
То ня наш куточак». 
Кажа дзетхам матка, 
А ў іх сьлёзкі з вочак 
На чырвоны шчочкі, 
Як гарошак льюцца, 
Поўны сьлёзаў вочкі... 
Дзеткі не Сьмяюцца. 
17.Х. 1926. Фр. Грышкевіч, 


прадстаўнікамі прэсы, устанаўляе, што загад з 
дня 4 лістападу ёсьць нарушэньнем свабоды 
прэсы, будучай аднэй зь істотных здабычаў дэ- 
мокрацыі, аднолькава як і нарушэньне сва- 
бодаў грамадзянскіх. 

Істота загаду ў адносінах да прэсы нару- 
шае наўперад галоўны прынцып, каторы ёсьць 
у тым, што аб звэнтуальных нвадужыцьцях прэ- 
савай свабоды пастанаўляе запраўдны суд. Бо 
загад выймае ведамаю катэгорыю прэсавых пра- 
ступкаў зь межаў дзеяньня судоў запраўдных 
і паддае ў першай інстанцыі пастанове адміні- 
страцыйяых уладаў, каторыя ані сваім характа- 
рам, азі спосабам паступаньня не гварантуюць 
незалежнасьці й бесстароннасьці пастановаў. 

Небясьпечнасьць ёсьць тым вялікшая, што 
агульнасьць поймаў у загадзе (як прыкладам 
справа пашырэньня сьвядома непраўдзівых або 
перакручаных весьцяў, нядбальства, без тачней- 
шага азначэньня) мусіць прывесьці да самадум- 
нага выясьненьня з боку адміністрацыйных вор- 
ганаў, разам із сыстэмаю караў, прадбачаных 
і мноствам асобаў, падпадаючых пад дзеяньне 
загаду, што стварае да некатарай меры 
зборнаю адказнасьць, можа лёгка паўстаць ў 
краю станоўнай праўнай няпэўнасьці. 

Другім галоўным прынцыпам ў вусіх цы- 
вілізаваных краёх сьвету -- ёсьць права заха- 
ваньня рэдакцыйнай тайнасьці. Вынікае яно зь 
істоты прэсы і ня можа быць у жадных абста- 
вінах нарушана. 

Прэса астанецца далей верная гэтаму прын- 
цыпу рэдакцыйнай тайнасьці і йзноў запэўняе, 
што ў абароне гэтага прынцыпу ня ўгнецца 
пад жаднаю ўмоваю і пры жадных абставінах. 

Праўленьне Сындыкату Варшаўскіх Жур- 
налістых на паседжаньню 10-га лістападу, разам 
з учасьцем выдаўцоў і галоўных рэдактараў 
штодзенных газэтаў усялякіх кірункаў політыч- 
ных выказуе перакананьяе, што загад гэты, як 
вядучы ў консэквэнцыі да выкрыўленьня пу- 
блічнага жыцьця, будзе як найбаржджэй ад- 
далены“. 

(Ідзе подпіс Сындыкату Варшаўскіх Жур- 
налістых і рэдакцыяў газэтаў). 


І іншыя журналісты протэстуюць. 


Прэзыдыум бындыкату Варшаўскіх ,Кур- 
налістых дастаў тэлеграмы зд саюзаў журна- 
лістых ў Лодзі й Пазнані, протэстуючыя проці 
загаду прэзыдэнтавага з дня 4 лістападу сёй. 
аб уцісках прэсы, 


Заграніца аб прэсавым дэкрэце. 


.. »ВоБойік" піша, што з францускіх соцы- 
ялістычных кругоў наказуюць гэтакае: ,Ня мо- 
жаце сабе прадставіць, які настрой стварыўся 


Над А: з 


ў сувязі з абвешчаньнем у нямецкіх газэтах 
дэкрэту аб друку. Кажу аб дайме (ўражаньні) 
сярод дэмокрацыі. Мін. Залескі запэўняў нас 
у гКэнэве, што Польшча астаецца дэмократыч- 
най, што ўрад, каторы зьявіўся па маёвым пе- 
равароце, азначае зварот у бок дэмокрацыі. 
Польскае пасольства інформовала ў гэтым-жа 
дусе. Пытаемся сябе, дзе-ж польская дэмокра- 
цыя?". 

»ВоБойпік" у канцы дадае, што гэта ўзя- 
дзена з прыватнага ліста аднаго зь ведамых 
паслоў лявіцы ў Францыі. 


Р.Р.5. пераходзе да опозыцыі. 


Цэнтральны спаўняючы комітэт РР5 (Поль- 
скаяўСоцыялістычная Партыя) прыняў гэтакаю 
рэзалюцыю: 

»СКУ. (Цэнтральны Спаўняючы Комітэт) 
сьцьвярджаючы, што выдадзены 6-га лістападу 
прэсавы дэкрэт ёсьць новым гвалтам над кон- 
стытуцыяй і вытнем (ударам) ськіраваным у дэ- 
мокрацыю, бо касуе свабоду слова й друку, -- 
кліча 2РРЭ зрабіць усе стараньні, каб дэкрэт 
гэны Сойм без адкладу аддаліў. 

СКУ сьцьвярджае, што апошнія пастановы 
Ураду ў політыццы грамадзка-гаспадарскай, 
таксама, як прэсавы дэкрэт і прынцыпіяльныя 
адносіны Ўраду да парлямэнтарнай дэмокрацыі 
прычыняюць занятак РР5 становішча опозы- 
цыйнага да Ўраду. 

Учора было супольнае паседжаньне СКУ, 
прэзыдуму 2РР5 і Цэнтралі Профэсыянальных 
Саюзаў, пры ўчасьці дэлегатаў саюзаў вугля- 
копаў, земляробекіх работнікаў і іншых. 

Конфэрэнцыя ўстанавіла супольны інтэрэс 
работніцкаў клясы, сконкрэтызавала сьцяг пос- 
тулятаў да ўраду. 

; Конфарэнцыя сьцьвердзіла, што ўрад зу- 
сім адыйшоў у палітыдццы ад работнікаў і клік- 
нула да барацьбы з урадам. Конфэрэнцыя пры- 
няла пастанову, клічачаю да барацьбы з ура- 
дам, адназгодна. 

Пабачым, ці РР5 запраўды будзе ў опо- 
зыцыі, ці гэта толькі тактычны крок перад не- 
далёкімі выбарамі. 


Мін. Марачэўсні зрокся мандату. 


Як ведама, цэятральны комітэт РР5 з пры- 
чыны свайго пераходу да опозыцыі дамагаўся 
ад мін. Марачэўскага каб або пакінуў кабінэт, 
або зрокся мандату. Марачэўскі, парадзіўшыся 
зь Пілсудскім, валей зрокся мандату. 

Яно й праўда, на што той ужо мандат, 
калі канец гэтага Сойму блізкі. 


Протэст проці арышту Вільфана. 


Соймавыя клюбы нацыянальных меншась- 
цяў паслалі ўчора гэткі пратэст: 

Бэніту Мусоліні, Прэзыдэнту Ураду. Рым, 

Глыбока абураны арыштаваньнем пасла 
д-ра Вільфана, старшыні двух конгрэсаў Нацы- 
янальных Меншасьцяў Эўропы гэтым катэга- 
рычне протэстуем проці пагвалчэньня права 
барацьбы за свабоду народаў. Дамагаемоя без- 
адкладнага звальненьня выразіцеля імкненьняў 
уцісканых народнасьцяў да лепшае будучыні. 

Ярэміч--Беларускі Клюб, Тарашкевіч--Бе- 
ларуская Грамада, Гартгляе- Жыдоўскае Кола, 
Піш--Клюб длучаньня Нямецкага, Казіцкі--Ед. 
Украінскі. 

Учасьнікі конгрэсаў нацыянальных мен- 
шасьцяў паслове: Грынбаум, Кернэр, Сільбэр- 
шэйн, Вейнцігер, Кронінг, П. Васынчук; сзна- 
тары: Госбах, Науман, Грэбэ, Чаркоўскі, Ліў- 
чаноўская. 

Паводле апошніх весткаў Вільфан зволь- 
нены. 


Язда чыгункай падаранэе. 


Сёлета зь 1-га сьнежня мае быць паднята 
плата за праезд па зялезнай дарозе на 10 проц. 
Ведама, што ад гэтага падаражэюць і іншыя 
рэчы, дык, значыцца, сам урад робе даражыню. 


Нрадзежа ў касьцеле. 


У Варшаве ў касьцеле айцоў Базыліяваў 
на Мядовай вул. зроблена крадзежа сьвятых 
рэчаў. Злодзеі ня знайдзены. 


Нрадуць у банках. 


У сувязі з надужыцьцямі ў Банку Злуча- 
ных Коопэратываў ў Варшаве арыштаваны ды- 
рэктар банку Язэп Саксон. 


Ува ўсіх справах датычачых арганізацыі 


Бвпарускага зяпянсвага ваюзу 


і запісі ў сябры просім зьвяртацца 
па адрэсу: 
ш. МУіЙпо, пі. Роюска 4 та. 7. 
Беларускі Сялянскі Саюз. 

(Што дзеецца ў сьвеце? 


Узнаўленьне француска-радавых перагавораў. 


Гэтымі днямі нанова пачынаюцца фран- 
пуска-радавыя перагаворы. 

Загранічныя газэты наказуюць, што ра- 
нейшыя перагаворы былі перарваны ў ліпні сё- 
лета з тае прычыны, што радавая дэлегацыя 
аімовілася згадзіцца на стацьцю, якая найвы- 
гадней для Францыі разьвязавала пытаньне аб 
даўгох Расеі, Паводле гэнае стацьці ўсякая вы- 
гаднейшая згода аб ліквідацыі даўгоў Расеі, 
зробленая радавым урадам зь іншымі гаспадар- 
ствамі, аўтоматычна пашыралася-б і на фран- 
дускіх собсьнікаў расейскіх папераў. Францус- 
кая дэлегацыя мела даймо (уражаньнё), што 
радавы ўрад, не згаджаючыся на гэтаю стаць- 
цю хацеў пакінуць за сабой свабоду дзеяньня 
пры перагаворах із Злучанымі Гаспадарствамі 
й Англіяй. 

Перад перарывам перагавораў радавая дз- 
легацыя запрапанавала плаціць у працягу 52 
год па 60 міл. залатых франкаў або па 50 міл. 
у год упрацягу 62-х год, пры ўмове, што ра- 
даваму ўралу будзе дадзены даўгарочная (даў- 
гатэрміновая) пазыка 225 міл. даляраў, а паі- 
менна: 75 міл. гатоўкаю, а 150 міл. таварамі на 
павер. Далей радавы ўрад гатоў быў прыняць 
забавязаньне зрабіць з Францыяй гандлёваю 
ўмову, падобнаю нямецка-радавай. На гэтую 
пропозыцыю француская дэлегацыя не згадзіла- 
ся і ад сябе запрапанавала плаціць па 82 мілі- 
ёны франкаў у працягу 60 год. Пазыку радава- 
му ўраду даць гатоўкай Французы лічылі не- 
магчымай. 


Рэзолюцыя комуністых проці опозыцыі. 


Ё У Апошняя комуністычная конфэрэнцыя ў 
ОРСР вынесла гэтакаю рэзолюцыю аб сваёй 
спозыцыі: Работа опозыцыі завецца водхінам 
у бок соцыял-дэмакрацні, што Зіноўеў і Каме- 
неў згаджаюцца з паглядамі "Троцкага аб ха- 
рактару расейскай рэволюцыі. Далей указуецца, 
што опозыцыя ня вера ў нутраныя сілы рэво- 
люцыі і сумляваецца аб магчымасьці сусьвет- 
най рэволюцыі; адкідае галоўнаю думку Лені- 
наву аб саюзе пролетарыяту зь сялянствам, 
лічачы, што гэтыя клясы мусяць стукнуцца па- 
між сабой. 


Аўганістан заназуе ў СРСР аэропляны. 


Афганскі ўрад заказаў у СРОР 116 аэро- 
плянаў для афганістанскай арміі. Маторы для 
для аэроплянаў будуць прывезены зь Нямеч- 
чыны. Афганістанскі паветраны флёт ёсьць пад 
вылучным ўплывам радавых інструктароў. 


Антысэмітызм у СРСР. 


Францускі журналісты Лекаш, каторы ра- 
біў дасьледаваньне аб украінскіх пагромах у 
сувязі із справай Шварцбэрда, падзяліўся з 
прадстаўніком жыдоўскай тэлеграфнай агенцыі 
сваімі доймамі (уражаньнямі) аб адносінах да 
Жыдоў у СРСР. Лекаш адцемлюе антысэмітызм 
як найактуальнейшае зьявішча ў СРСР. Павод- 
ле яго аднэй з прычынай антысэмітызму ёсьць 
жыдоўская колёнізацыя. Адносіны Жыдоў-ко- 
лёністых з суседзямі сялянамі не заўсёды доб- 
рыя і магчымасьць пагромаў, ня гледзячы на 
абарону радавага ўраду, ня вылучана. Лекаш 
аб'яжджаў колёніі ў аўтомобілі ,Джойнта": ся- 
ляне пушчалі ў аўтомобіл каменьне. 


Барацьба паміж нямецкімі комуністымі. 


Барацьба ўнутры нямецкай партыі кому- 
ністычнай ня сьціхае. З партыі аддалены ко- 
муністычныя паслы ў рэйхетазе Урбане, Шолем 
і ван. 


Лісты да Рэдакцыі. 


Грамадзяніне Рэдактару! 

Не адмоўце надрукаваць у Вашай газэце 
ніжэй паданае. 

У сувязі з зацемкай у газэце ,5іочо"“ з 10 
лістападу сёл. г. ў справе высяленьня Сяргея 
Папова, заяўляю: запраўды я быў у п. Каміса- 
ра і даведаваўся, як гэта справа прадстаўляец- 
ца. Аднак дзівіць мяне, што ўрадовец, каторы 
займае адказнае становішча, якім ёсьць п. Ішо- 
ра, падае да публічнага ведама рэчы, нязгод- 
ныя з праўдаю, што я ўважаю за інсынуацыю. 


З пашанай Ф, Ярэміч 
пасод на Сойм. 
11.ХІ. 1926 г. “ 


. 


Рэдактар і выдавец Ст. Вольскі. 


С: Я. Л.Я. «Н б..К-АССЯ 


Н 


Паважаны Грамадзяніне 
Рэдактару! 

У сувязі з зацемкай, быццам я свайго ча- 
су браў учасьце ў Вільні на палітычнай конфэ- 
рэнцы з грам. Дварчанінам, Маразовічам, Ма- 
монькай, Косьцевічам і інш., прашу надрука- 
ваць наступнае: 

Быў я ў Більні ў справах асабістых. Язэпа 
Мамоньку выпадкова й першы раз з Польшчы 
спаткаў у рэд. ,Нар. Справы“, што могуць 
сьцьвердзіць і супрацаўнікі гэтае рэдакцыі. 
Ніякай палітычнай конфэрэнцыі пры мне не 
адбылося, аб чым запярэчылі грам. Дварчанін 
і Маразовіч. 

З пашанай 
Аўген Міткевіч, 


НАШАЯ ПОШТА. 


Карэцкаму ў Дубніках: Вы самі пішаце, 
што ня можна зьвяртаць увагі на еловы цём- 
нага чалавека, які ня ведае, хто ён. Сьведа- 
масьць нацыянальная і арганізацыя патрэбны 
перш-наперш на тое, каб паправіць свае цяж- 
кое жыцьцё, каб з намі лічыліся і нас шанава- 
лі. У справах Беларускага Інстытуту Гаспадар- 
кій Дактары зьвяртайцеся ў Біленскі Адзь- 
дзед (Завальная 7--8). Газэту пасылаем. 

Сяргей Пяюн: 428 30 й 31 Вам пасланы. 

М. Жук у Празе: Аб тым, што пісаць аб 
гаспадарцы ў Сял. Ніву“, напішам у лісьце. 

Я. Ц. у Францыі: Прысланы Ёамі пера- 
клад з Альфонса Додэ вельмі добры, будзем 
друкаваць, пераклдадайце бадей. Падрабней на- 
пішам у лісьцё. : 

К. Казлоў у Буэнос-Айрэс: Згаджаемся 
на мену, але, на жаль, Вашага журналу зусім 
не дастаем. .,Сял. Ніва" пасылаецца Вам аку- 
ратна. 


Дасталі: 


Ад: Мікалая Пракапені -- З зал., Міхала 
Пішчыка -- 2 зал. 


БЕЛАРУСКІЯ ЗАГАДКІ. 


Зі, ВБсьць імя і будзе, а яго ня было 
і ня будзе. 

Запісаў у Случчыне ад аднаго старэнькага 
Беларуса-- 4. Шкутка. 

32. Наляцелі капітаны, усіх людзей па- 
хваталі, а хата цераз вокна ўцякла. 

Падаў Янка Весялуга. 

Пачынаючы з гэтага нумару за адгаданыя 
загадкі Рэдакцыя жаднае надзароди даваць ня 
будзе, а дзеля гэтага прысылаць адгадак ня трэба. 

Адзадкі загадак з 7 9“: 97) пярсьцёнак, 
28) нарогі ў сасе, 29) цыбуля, 30) звуравель, што 
ваду даставаюць. 


Хто нольні загадак адгадаў. 


За кожнаю адгаданую загадку да 2 34 
Рэдакцыя дае Беларускі Народны Халендар на 
1927 год за паўцаны, а пачынаючы з Лё 34 за 
2 траціны цаны. 

Дзеля гэтага ўсіх адгадчыкаў падзелім ту- 
така на 2 групы. Да 1-ае групы належаць тыя, 
што адгадавалі й да 2? 34, а да 2-ае групы тыя, 
што адгадавалі пачынаючы з Хе 34. 

І-ая група: 

1) Асмаловец Якуб адгадаў 2 загадкі, 
2) Амяльяшка Іван -- З заг. (З календары за 
паўцаны) і б заг. з Ле 36 (5 кал. за ? трэці ца- 
ны), 9) Балдоўская Вікторыя--2 заг., 4) Буцвінё- 
нак Гіляры-і, 5) Былінскі Міхал--3, 6) Босы 
Захар-4, 7) Весялуха Янка--3, 8) Войніч Міко- 
ла--3, 9) Галаўня Вольга-?, 10) Грыневіч Ян 
--5, 11) Грэсь Аляксандар-2, 12) Грыб Міхась 
--2, 13) Дэшкоўскі Ян--5, 14) Дайновец Ян--?, 
15) Ілюкевіч Пётра--2, 16) Каршун Ст.-2, 
19 Конах Іван--2, 18) Кілдановіч Зыгмонт--З 
(2 кал. за паў цаны) і 8 заг. ад Лё 34 (8 кал. за 
2 трэці), 19) Казак Антон- З, 20) Кліманскі Ва- 
сіль--б, 21) Карнавух Хведар- З (З кал. за паў 
цаны) і 8 заг. з Ле 34 і 36 (8 кал. за 2 трэці 
цаны), 22) Лагунёнак Антон--2, 23) Лоўкіе Ра- 
муальд--З, 24) Літвінчык Васіль--2, 25) Лук'я- 
новіч Ігнат-4 (4 кал. за паў цаны) і З заг. з 
Х З4 (З кал. за 2 трэці цаны), 26) Маліноўскі 
Канстанцін--3, 27) Масьцерка Максім- 6, 28) Ме- 
леховец Антон--6б, 29) Мікулік Міхал--1, 30) Мар- 
тышэнка Ян-5, 31) Мартышэнка Ўлас--З заг., 
32) Плехтан Мікола- 8 (8 кал, за паўцаны) і З 
заг. з 24 34 (З кал. за 2 трэці цаны), 33) Пач- 
коўскі Мікола- 3, 34) Пяшчынскі Васіль--З, 
35) Рыжы А.--?2 (2 кал. за паў цаны) і З заг.з Ме 34 
(З кал. за 2 трэці цаны), 36) Рамайка Лук'ян 
--2, 37) Рубанік Лукаш-5, 98) Рахман Аляк- 
сандар--З, 39) Сасонка Зыгмонт--3, 40) Шчае- 
ная Аляксандра--4, 41) Шульвінскі Ігнат-4, 


ГВ А 


ле 38 


42) Татарчук Адварды-7, 43) Юркаў Янка-5, 

18 Яцкевіч Я.--3, 45) Янчуковічанка Марыя--2. 

Дзе ў гэтай групе не паказана колькі трэ- 

ба плаціць за калепдар, там за кожнаю адгада- 

наю загадку валежыцца календар за паў цаны. 
З-ая група: 

1) Атакова Ніва-4 заг., 9) Будзька Час- 
лаў--5, 3) Беларусаў М.--3, 4) Буйка Стан.- 9, 
5) Баравы Міхал--3, 6) Грынкевіч Фэлікс-5, 
7) Гайлевіч Ф.--3, 8) Дзейка Лукат--3, 9) Елен- 
скі--3, 10) Езерскі Міхад-4, 11) Зьмітрок з Чэ- 
раса--3, 12) Іовік Дзьмітры--3, 13) Ілюкевіч Н. 
--8, 14) Клямяціч Казімер--3, 15) Козька Кан- 
станцін--3, 16) Мілеўскі І.-3, 17) Мароз Пётра 
--3, 18) Мінайла Васіль-5, 19) Матусэвіч К.-Э, 
20) Новікаў Сяргей--3, 921) Омельянюк Пётра-4, 
22) Патрэба Сьцяпан--3, 23) Пяткевіч Алякеан- 
дар-4, 24) Пузырэўскі Ізылар--3, 95) Родзіч (9) 
Гіпаліт--3, 26) Ракавец Софія--3, 927) Саўчыц 
Б.-4, 28) Шчарбінекі Павал-- 3, 99) Шкутка 
А.--3, 30) Шуста Міхал--З, 31) Тарарака Ян--4, 
32) Чабатар В.--3, 33) Мароз Сымфарынян- 5, 
34) Савін Г.-5 загадак. 

Хто запісаны ў гэтай групе, той за кожнаю 
адгаданаю загадну дастае календар толькі за 
дзьве трэці цаны. і 

Календары пасылаюцца толькі па атрымань- 
ню грошай. Грошы трэба прыслаць у Редакцыю 
«Сялянскай Нівы" найпазьней да 7-га сьнежня 
1926 г. Хто да 7 сьнежня ня прышле грошай, 
той па вышпамёененай зьменшанай цане кален- 
дара не дастане. 

Прысылаючы грошы на календары, трэба 
адначасна ладаць кошт перасылкі поштай. Коль- 
кі трэба дадаць на перасылку, глядзеце ў аб- 
вестцы аб календары ў гэтым нумары ,Сялян- 
скай Нівы“. 

Беларускі Народны Календар на 1927 год 
стоіць 1 зал. 40 грашоў, дык паўцаны будзе 70 
грашоў, а дзьве трэці цаны 94 грошы. 

Хто будзе ў Вільні да 7 сьнежня, той можа. 
ўзяць сабе календары, паклікаўшыся на гэты 
М ,Сял. Нівы", у Беларускай Кнігарні--Астра- 
брамекая вул. М: 2. Хто ня хоча браць кален- 
дароў на ўсе адгаданыя ім загадкі, той можа 
ўзяць іх меней,колькі захоча. 


гаеаеараранаўа та ана рана аран ра ай 
Купляйце! Купляйце! 


ЎЕДВРУСКІ ВАРОДВЫ АОЛЕМДА? 


на 1927 год. 


. Календар гэты выйшаў кірыліцаю (,рускі- 
літарамі). 
ЦАНА 1 экз. -- 1 зал. ФО гр, 
ПЕРАСЫЛКА (звычайная) аднаго экз. стое 
15 грашоў (значыцца календар зь перасылкаю. 
стое 1 зад. 55 гр.). 


мі“ 


Перасылка 2-х экз. -- 30 гр. 
а 3-х , -- 30 гр. 
з 4-х , --40 гр. 
Перасылка ўпісаная (заказная) на 30 гр. 
даражэй. 


Хто выпісуе ад 5-ёх да 10-ёх календароў» 
той за перасылку не плаціць і яму пасылаюцца, 
календары пасылкай упісанай (заказной, роіесо- 
пе], Хто купляе ня меней 10-ёх календароў. 
таму даецца спуск (уступка) 209 (на залатоўцы 
20 грошаў), але за перасылку ён плаце. Пера- 
сылка ўпісаная (заказная, роіесопа) ад 10 да 38. 
экз. стоіць 1 зал. 50 гр., ад 39 да 16 -- 2 зал. 
30 гр., ад 71 да 114 -- З зал. 80 грошаў. 

Перасылка накладной платай (га роБгапіепа). 
на 40 гр. даражэй. 

Хто купляе ня меней 20 календароў, таму 
даецца спуск (уступка) 309/о і наагул кнігарням 
і гандляром кнігамі спуск 309. 

Найдяпей пасылаць грошы паштовым пе- 
раказам (пераводам), бо гэтак найтаней абый- 
дзецца. Можна пасылаць грошы за 1 або 2 ка- 
лендары паштовымі маркамі ў лісьце, але гэтак: 
будзе даражэй. Ня радзім выпісаваць календа- 
ры і наагул кнігі накладной платай, бо гэта бу- 
дзе найдаражэй. 


Галоўны снлад: 
ВІЛЬНЯ, Зарэчча, вул. Нрывое Нола М 21--3 
Я. Станневіз (іІіпо, Раггесге, мІ. Кггуче 
Коіо Мг. 91 т. З. 2. ЭіапКіечіса). 
Апроч таго можна выпісаваць з Рэдакцыі »бя- 
лянскай Нівы“, Беларускай Кнігарні -- Остра- 


брамекая вул. Л? 2 і іншых беларускіх кнігар- 
няў у Вільні. 


рараўаўаеа а тара аа ара Зра ба карата 
Пра даецца мужчынскае пальто з караку- 


лёвым каўняром. Новасьвецкая 
вуліца 24, Нікіціна. 


Беларуская Друкарня ім. Ф Скярыны.--Вільня, людвісарская 1. 


